

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrī raṅganāthadivyaṃaṇipādukābhyāṃ namaḥ

śrīkavitārkikasīṃhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsahasrē

॥ rēkhāpaddhatiḥ saptaviṃśī ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ *rēkhāpaddhatiḥ saptaviṃśī* ॥

śrīmān vēṅkaṭanāthāryaḥ kavitarīkikakēsarī |

vēdāntācāryavaryō mē sannidhattāṃ sadā hṛdi ॥

sūcayantīṃ svarēkhābhiḥ

anālēkhyasarasvatīm |

alēkhanīyasaundaryām

āśrayē śauripādukām ॥ 27.1 ॥

maṇimaūlinigharṣaṇāt surāṇāṃ

vahasē kāñcanapādukē ! vicitram |

kamalāpatipādapadmāyōgāt

aparaṃ lakṣaṇamādhirājyasāram ॥ 27.2 ॥

abhitō maṇipādukē ! sphurantyāḥ

tava rēkhāvitātēstathāvidhāyāḥ |

muravairipadāravindarūḍhaiḥ

anukalpāyitamādhirājyacihnaiḥ ॥ 27.3 ॥

rēkhayā vinamatāṃ divaukasāṃ

maūliratnamakarīmukhōtthayā |

pādukē ! vahasi nūnamadbhutaṃ

śauripādaparibhōgalakṣaṇam ॥ 27.4 ॥

tridaśamakuṭarātnōllēkharēkhāpadēśāt

pariṇamayasi puṃsāṃ pādukē ! mūrdhni lagnā |
narakamathanasēvāsampadaṃ sādhayitrī
niyativilikhitānāṃ niṣkṛtiṃ durlipīnām || 27.5 ||

padakamalatalāntaḥ saṃśritānyātapatra -

dhvajasarasijamukhyānyaiśvarīlakṣaṇāni |
avagamayasi śaurēḥ pādukē ! mādrśānām
upari pariṇataiḥ svairdēvi ! rēkhāviśēṣaiḥ || 27.6 ||

snātā padāvani ciraṃ paribhujya muktā

pādēna raṅganṛpatēḥ śubhalakṣaṇēna |
rēkhāntarairnavanavairupaśōbhasē tvaṃ
saṃskāracandanavilēpanapaṅkalagnaiḥ || 27.7 ||

bhaktyā muhuḥ praṇamatāṃ tridaśēśvarāṇāṃ

kōṭīrakōṭikaṣaṇādupajāyamānaiḥ |
ābhāti śauricaraṇādadhikānubhāvā
rēkhāśataistava padāvani ! kā'pi rēkhā || 27.8 ||

pādāvani ! pratipadaṃ paramasya puṃsaḥ

pādāravindaparibhōgaviśēṣayōgyā |
svābhāvikān subhagabhaktiviśēṣadrśyān
rēkhātmakān vahasi patralatāviśēṣān || 27.9 ||

rēkhāpadēśatastvaṃ

praśamayituṃ praḷayaviplavāśaṅkāṃ |
vahasi madhujitpadāvani !
manyē nigamasya māṭṛkālēkhyam || 27.10 ||

॥ *iti śrīkavitārkikasimḥasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāśahasrē rēkhāpaddhatiḥ saptaviṃśī ॥
kavitārkikasimhāya kalyāṇaguṇaśālinē |
śrīmatē vēṅkaṭeśāya vēdāntaguravē namaḥ ॥*